

San Ġorġ Preca u s-Socjetà tal-M.U.S.E.U.M. L-Ewwel Qaddis Malti 100 Sena mit-Twaqqif tal-M.U.S.E.U.M.



1880: 12 ta' Frar: Dun Ġorġ twieled minn Vincenz Preca (li kien iben Ġorġ u Karmela Mizzi) u Natalina, (imwiolda Ceravolo u bint Antonju u Marija Canto) fi 53 Triq il-Punent, il-Belt Valletta.

1880: 17 ta' Frar: Ġie mghammed fil-Parroċċa tal-Portu Salvu, fil-Belt Valletta minn Patri Vincenz Cousin, u nghata l-ismijiet ta' Ġorġ, Pawlu, Manwel, Ġwanni, u Piju. Il-parrinijiet tiegħu kienu Ġwanni u Marjanna Coppini.

1888: 2 t'Awissu: Wara li l-familja tiegħu għaddiet toqghod għal żmien qasir f'Birkirkara u minn hemm għall-Hamrun, iċ-ċkejken Ġorġ irċieva s-sagrament tal-Grizma ta' l-Isqof fil-Knisja Parrokkjali ta' San Gejtanu mill-Isqof Kapučċin Mons. Anton Buhagiar. Il-parrinu tiegħu kien Dun Karm Gatt.

1899: 5 ta' Settembru: Is-Seminarista Ġorġ Preca nkiteb fil-Pija Unjoni ta' Ġesù Nazzarenu fil-Knisja tan-Nazzarenu f'Tas-Sliema fejn dik il-Pija Unjoni kienet affiljata mas-Santwarju ta' Ġesù Nazzarenu f'Ruma.

1905: 8 ta' April: Miet Dun Alwig Galea, saċerdot ta' qdusija li kien il-Konfessur tas-seminarista Ġorġ Preca. Hu jirrakkonta li dan deherlu u habbarlu x'kienet il-missjoni li Alla ried jafdal fuq idejh.

1906: Kien żmien li matulu Dun Ġorġ beda jlaqqa' xi żgħażaġh, u jkellimhom fuq il-passjoni ta' Kristu. Dawn il-laqgħat kienu jsiru fl-għalqa li f'dak iż-żmien kienet tinsab quddiem il-Parroċċa ta' San




San Ġorġ Preca, kanonizzat qaddis nhar it-3 ta' Ġunju, 2007.

Gejtanu, il-Hamrun.

1906: 22 ta' Diċembru: Għalkemm marid sewwa, Dun Ġorġ ġie ordnat saċerdot. Imma, skond il-Professor Enriku Meli, missieru ma kellu għalfejn joqghod jixtrilu xejn għaliex hu kien sejjer imut malajr.

1906: Nhar il-Milied: Dun Ġorġ qaddes l-Ewwel Quddiesa Solenni tiegħu fil-Parroċċa ta' San Gejtanu.

1907: Dun Ġorġ beda, jlaqqa' ż-żgħażaġh fil-Knisja msejha Ta' Nuzzu, u jgħallim fil-Parroċċa tal-



Santa tifkira ta' l-ewwel quddiesa ta' San Ġorġ Preca fl-1906.

Hamrun, sakemm fis-7 ta' Marzu nkriet l-ewwel dar li kienet f'numru 6 Triq Fra Diegu, il-Hamrun.

1907: Is-Socjetà ssejghet M.U.S.E.U.M. - "Magister, utinam sequatur Evangelium univrsus mundus". li tfisser, "O Mulej, kemm nixtieq li d-dinja kollha timxi wara l-Evangeliu Tiegħek".

1909: Lejn din is-sena, is-Socjetà M.U.S.E.U.M., għaddiet minn żminijiet koroh. Dun Ġorġ irċieva l-ordni li jagħlaq il-Mużewijiet kollha; imma, għalkemm baxxa rasu, u kien lest biex jobdi, hu ma lahaqx għalaq hliet wiehed. L-ordni kienet ġejja mill-Isqof ta' Malta Pietru Pace. Hafna kienu fessfu f'widnejn l-Isqof ta' Malta dwar it-tigrib li seta' jiġi minn dik is-Socjetà ġdida. Imma ma naqsux lanqas dawk il-Kappillani li qabzu għal Dun Ġorġ; u kien bil-hila tagħhom li dik l-ordni ma gietx esegwita. Madanakollu, l-għeluq ta' qasam sewa ta' ġid għal Dun Ġorġ għaliex l-Isqof ra li hu kien lest biex joqghod għal li jghidlu. Għal dawn ir-raġunijiet l-ordni li l-Oqasma jingħalqu giet irtirata, u l-opra tas-Socjetà baqgħet sejra.

1910: Dun Ġorġ waqqaf il-fergħa tal-bniet: imma ried ukoll li din tkun dejjem mifruda minn dik tas-Subien.

1913: Dun Ġorġ ta' sikwit jirrakkonta li, lejn din is-sena, fi triqta bil-mixi lejn Raħal Ġdid, meta kien għaddej mill-Marsa qrib fejn kien hemm Salib tal-ġebel f'nofs it-triq, lilu deherlu li ra 'l Ġesù, fix-xbieha ta' tfajjel, qiegħed jiġbed karretta mimlija bid-demel. Hu hass

li lilu l-Mulej sejjahlu biex jghinu. Dun Ġorġ mar jimbotta minghajr ma qaghad jahsibha xejn, u jirrakkonta wkoll li hass hlewwa kbira huwa u jimbotta, imma mbaghad, hu nnifsu lanqas jaf kif reġa' sab ruhu wahdu fit-triq. Dun Ġorġ deherlu li fehem b'mod ċar li l-Mulej kien qiegħed isejjahlu biex jissokta f'dik l-opra kbira għat-tagħlim li kien beda permezz tas-Socjetà li kien għadu kif waqqaf.

1914: Fi żmien ta' kalunni, Dun Ġorġ ordna li s-Socì tiegħu jagħmlu l-vot tal-manswetudni li bih rabathom li ma jivvendikawx ruhhom minn min jonqoshom.

1917: 3 ta' Diċembru: Dun Ġorġ, għall-ewwel darba, għamel użu mill-kelmiet: "Verbum Dei Caro Factum Est": meta kitibhom fuq biċċa karta, u qegħidhom fuq sider missieru li kien qiegħed imut.

1917: Dun Ġorġ hass li missieru deherlu u kellmu. Hu raddlu hajr talli kien qegħidlu l-kliem tal-" Verbum Dei" fuq sidru waqt il-mewt. Dik l-espressjoni dejjem baqgħet l-iktar wahda li laqtu. Dawk il-kelmiet li jfissru 'L-lben t'Alla sar Bniedem' bdew jidhru ma' kullimkien: fid-djar, fil-hwienet, fil-postijiet tax-xogħol, fuq il-karrozzi u, b'mod speċjali,



Dun Ġorġ fl-aħħar snin

fuq il-ġlekk jew il-libsa tal-membri kollha tal-M.U.S.E.U.M. Sadattant, San Ġwann Battista kien intagħžel bhala Patrun tas-Socjetà.

1918: Il-membri tas-Socjetà M.U.S.E.U.M., għall-ewwel darba, bdew jużaw il-"badge" li ġġib il-kelmiet "Verbum Dei Caro Factum Est".


1918: 21 ta' Lulju: Dun Ġorġ inkiteb Terzjarju Karmelitan, u pprofessa fis-6 ta' Settembru 1919. Bhala terzjarju, hu ha l-isem ta' Patri Franku.

1921: Lejn din is-sena, bhala sinjal ta' qima lejn il-kelmiet tal-Evangeliu ta' San Ġwann: "Verbum (Dei) caro factum est", Dun Ġorġ ordna li kull Qasam tas-Socjetà jagħmel dimostrazzjoni bix-xbieha taċ-ċekjen Ġesù mat-triqat u bil-kant ferriehi tat-tfal lejliet il-Milied. Din il-purċissjoni saret l-ewwel darba fil-Hamrun; imma, imbagħad, infirxet ma' kullimkien, u n-nies tkun tisten-nieha.

1932: 12 ta' April: Għalkemm ġieli stqarr li kemm idum Isqof hu, is-Socjetà Museum ma japprovaha qatt, fil-fatt l-Isqof Mawru Caruana hareġ id-digriet ta' l-erezzjoni kanonika tas-Socjetà tad-Duttrina Nisranija. Minn dak il-waqt l-isem uffiċjali sar "Societas Doctrinae Christianae" (Socjetà għad-Duttrina Nisranija) magħrufa mill-poplu bhala M.U.S.E.U.M. Sa żmien l-approvazzjoni, l-isem kien għadu "Socjetà ta' Ulied il-Papa".

1932: Infetah il-qasam tal-M.U.S.E.U.M. tas-subien ġewwa r-rahall ta' l-Imqabba.

1941: 2 ta' Awissu: Mons. Dun Pawl Galea, il-Vigarju Ġenerali, wara li ġew studjati u diskussi d-diffikultajiet li kienu nqalghu, baġħat digriet ġdid li bih approva l-istatuti tas-Socjetà. Imma, kif isir dejjem, il-Kurja Djocesana zammet id-dritt li ddahhal it-tibdil kollu li 'l quddiem jidher meħtieġ.



Dun Ġorġ, flimkien ma' l-Arcisqof Mikiel Gonzi u Monsinjur Milanese, waqt il-funzjoni tat-tqegħid ta' l-ewwel ġebba tad-Dar Centrali: fit-2 ta' Ottubru, 1954.

1951: 19 ta' Mejju: Dun Ġorġ bierek l-ewwel ġebba ta' l-iskola San Mikiel li s-Socjetà M.U.S.E.U.M. kienet sejra tibni fl-inhawi ta' Santa Venera.

1951: 5 ta' Awissu: Waqt Funzjoni Solenni, tqegħdet l-ewwel ġebba ta' l-iskola San Mikiel mill-Arcisqof Gonzi.

1951: Dun Ġorġ, lis-Socì tal-M.U.S.E.U.M., dejjem għafsilhom fuq li għandhom iġibu fuqhom il-Labtu tal-Karmnu u jitekllmu fuqu kemm jifilhu.

1952: Fis-27 ta' Ġunju, is-Socjetà M.U.S.E.U.M. tat bidu uffiċjali għall-hidma tagħha fl-Awstralja.

1952: 2 ta' Ottubru: Wara talba ta' l-Arcisqof Gonzi, hareġ mill-Vatikan id-dokument li Dun Ġorġ Preca intagħžel Kamrier Sigriet tal-Papa Piju XII bit-titlu ta' Monsinjur. Dun Ġorġ ma kien jaf b'xejn bit-talba li kienet saret mill-Arcisqof ta' Malta.

1952: 20 ta' Ottubru: Id-diploma tal-hatra ta' Monsinjur kienet waslet fil-Kurja Arciveskovili ta' Malta. Għalhekk, l-Arcisqof sejjah lil Dun Ġorġ biex ikellmu. Dun Dun Ġorġ hassu mnikket u lill-Arcisqof qallu, "Nehhejtli l-feliċità ta' hajti."

1959-1962: Biex naraw jekk l-isem ta' Dun Ġorġ hux imqiegħed

ma' dak tal-Kamrieri Sigrieti ta' dak iż-żmien. L-isem tiegħu baqa' ma nstabx. Dan ifisser li Dun Ġorġ ma baqax Monsinjur sal-mewt. Dan il-fatt jikkonferma għal darb'ohra li Dun Ġorġ ma kellu l-ebda rabta ma' titlu fieragh. It-titlu kien ġie mogħti lilu bla ma xtaqu, u hu lanqas biss ma ta każ li jibqa' bih sal-mewt.

1954: 15 ta' Awissu: Dun Ġorġ fil-jum solenni ta' l-Assunzjoni tal-Vergni Marija fis-sema, bierek biċċa art fil-Blata l-Bajda: fejn, minflok iċ-ċimiterju li kien hemm, kellha titla' d-Dar Ċentrali tas-Socjeta' M.U.S.E.U.M.

1954: 2 ta' Ottubru: Tqieghdet l-ewwel ġebbla tad-Dar Ċentrali fil-Blata l-Bajda.


1955: 4 ta' Settembru: Dun Ġorġ bierek u qieghed l-ewwel ġebbla ta' l-Istitut Sagra Familja f'Haż-Żabbar. Il-hsieb kien li 'l quddiem ikunu jistghu jgħallmu s-snaġġa lit-tfal. Imma x-xogħol tal-Istitut kellu jkun dak ta' stamperija.

1958: 23 ta' Frar: Tqieghdet l-ewwel ġebbla tal-Kappella li tmis mad-Dar Ċentrali tal-Blata l-Bajda. Il-kappella kellha tissemma għall-Midalja Mirakuluża.

1960: 7 ta' Lulju: Minhabba saħħtu, Dun Ġorġ talab u qala' l-permess minghand Papa Ġwanni XXII li jkun jista' jqaddes fil-Kappella tad-dar tiegħu.

1961: Dun Ġorġ għamel żmien twil jghix fi Triq il-Kbira, numru 683, il-Hamrun, kważi quddiem il-Parroċċa ta' San Gejtanu. Imma sena biss qabel il-mewt tiegħu eżattament f'Lulju, Dun Ġorġ biddel id-dar tiegħu biex mill-Hamrun mar joqgħod f'Santa Venera: f'dar San Gejtanu fi Triq il-Ġdida ma' Triq Kanun.

1962: Lulju: Dun Ġorġ kien batut hafna u tah l-ewwel attack gravi tal-marda li kellha twasslu għal tmiem haġtu.



Tifkira tal-mewt ta' Dun Ġorġ Preca nhar is-26 ta' Lulju 1962,

1962: 8 ta' Lulju: Lil Dun Ġorġ għamlulu l-Griżma tal-Morda.

1962: 26 ta' Lulju: Dun Ġorġ miet fit-tmienja neqsin kwart ta' fil-għaxija. Ghalkemm Dun Ġorġ xtaq li jkollu funeral sempliċi, is-Socjeta' hassitha fid-dmir li lill-Fundatur tagħha tagħmillu funeral li kien jixraq. Dan kien ukoll mistenni minn kulhadd għaliex f'Dun Ġorġ il-Maltin kollha raw benefattur kbir ta' art twelidhom.

1963: Is-Superjur Ġenerali Ewġenju Borg, f'isem is-Socjeta' MUSEUM, irriakomanda l-każ ta' Dun Ġorġ Preca sabiex l-Arcisqof Mikiel Gonzi jara jekk hux il-waqt li l-qdusija tal-Fundatur titressaq biex tiġi eżaminata mill-Awtorità Suprema tal-Knisja.

1964: 3 ta' Frar: L-ewwel miraklu li sehħ bl-interċessjoni ta' Dun Ġorġ kien il-fejqan fuq Charles Zammit Endrich, wara li kellu kumplikazzjonijiet fid-dawl t'ghajnejh.


1971: 29 ta' Settembru: L-Arcisqof ta' Malta pprezenta lill-

Kongregazzjoni tal-Kawzi tal-Qaddisin id-dokumenti meħtieġa għall-introduzzjoni tal-kawża tal-Beatifikazzjoni ta' Dun Ġorġ, u anki talba formali biex is-Socjeta' M.U.S.E.U.M. tiġi magħrufa bhala "Istitut Sekulari".


1972: 21 ta' Frar: Il-Kongregazzjoni Pontifiċja għall-kawzi tal-Qaddisin wieġbet lill-Arcisqof Mikiel Gonzi li, wara li ġew eżaminati d-dokumenti kollha li hu pprezenta, il-gudizzju tagħha kien wiehed favorevoli.

1975: Wara li l-Awtoritajiet Rumani taw il-kunsens tagħhom biex tkun tista' tibda l-kawża ta' Dun Ġorġ, fit-13 ta' Marzu, il-Kongregazzjoni għall-Kawzi tal-Qaddisin iddikjarat li l-Arcisqof ta' Malta seta' johroġ id-digriet għall-ftuh tal-kawża tal-Beatifikazzjoni ta' Dun Ġorġ, u nġhata wkoll is-setgħa li jwaqqaf Tribunal biex jibda l-Proċess. L-Arcisqof Mikiel Gonzi hareġ id-digriet ta' l-introduzzjoni tal-kawża ta' Dun Ġorġ Preca nhar l-24 ta' Gunju.

1976: 25 ta' Frar: Infetħ it-Tribunal Arcidjoċesan ta' Malta għall-kawża ta' Dun Ġorġ skond il-preskrizzjonijiet tal-Kodiċi tal-Liġi tal-Knisja u l-istruzzjonijiet mogħtija mill-Kongregazzjoni għall-Kawzi tal-Qaddisin.



Il-membri tas-Socjeta' M.U.S.E.U.M. bi hġarhom miġburin fil-kien fil-Kon-Katidral ta' San Ġwann waqt iċ-ċelebrazzjonijiet solenni li fakkru għeluq il-hamsin sena mit-twaqqif tas-Socjeta'.



B'dan id-dokument ta' Papa Piju XII, iffirmit minn Gwanni Battista Montini, Dun Ġorġ intgħażel Kamrier sigriet tal-Papa bit-titlu ta' Monsinjur. Dun Ġorġ minflok ma feraħ, sewwed qalbu għaliex qatt ma xtaq il-ġieħ tad-dinja.

1983: Is-Socjetà M.U.S.E.U.M. tat bidu ufficjali għall-hidma tagħha fis-Sudan.

1988: Hames snin wara s-Socjetà M.U.S.E.U.M. tat bidu għall-hidma tagħha gewwa l-Kenja u l-Ingilterra.

1995: Is-Socjetà intalbet formalment biex tgħin fit-twaqqif

u tmexxi l-iskola Preca College fl-Albanija.

1999: 28 ta' Ġunju: Dun Ġorġ Preca ġie ddikjarat bhala Venerabbli.

2001: 9 ta' Mejju: Waqt zjara f'Malta mill-Papa Gwanni Pawlu II, Dun Ġorġ Preca ġie ddikjarat Beatu flimkien ma' Suor Maria Adeodata Pisani u l-Venerabbli Nazju Falzon.

2001: Lulju: Il-fejqa ta' tarbija minn Haż-Zebbuġ, bl-intercessjoni ta' Dun Ġorġ kien it-tieni u l-ahhar miraklu li l-Vatikan approva u kellu bżonn biex il-fundatur tal-M.U.S.E.U.M. isir qaddis. It-tarbija (illum tifel ta' sitt snin) kellu kumplikazzjonijiet severi fil-fwied.


2003: Jannar: Is-Socjetà tal-M.U.S.E.U.M. bdiet ufficjalment il-hidma tagħha gewwa l-Peru'.

2007: 3 ta' Ġunju: Il-Papa Benedittu XVI iddikjara lil Dun Ġorġ bhala l-ewwel Qaddis Malti waqt ċerimonja li saret gewwa l-Vatikan, Ruma. Incidentalment




Dun Ġorġ għamel hiltu biex ikabbar id-devozzjoni lejn il-Verġni Marija; lilha s-Socjetà M.U.S.E.U.M. iddedikat il-Knisja li nbriet maġenb id-Dar Centrali fil-Blata l-Bajda.

din is-sena jahbat ukoll l-ewwel ċentinarju mit-twaqqif tas-Socjetà tal-M.U.S.E.U.M.



ROYAL

MOTORING SCHOOL



Driving Lessons on Automatic Car

Call **PAUL** on
79729451 /
79797272

- Door to door pick-up: Home, work, etc
- Car with A/C
- Special attention given to drivers who already have the licence and are afraid to drive alone and need a little more lessons to drive
- Insurance and VAT included in the price
- No hidden charges
- Money back guaranteed if client is not satisfied